

इयम आकाशवाणी

सम्प्रति वार्ताः श्रूयन्ताम

अथ वार्ताः

प्रधानमन्त्री - क्वाड सम्मेलन

प्रधानमन्त्रिणा नरेन्द्रमोदिना उक्तं यत्, क्वाड इति समूहः शान्त्यै प्रगत्यै समृद्ध्यै च भारत-प्रशांतक्षेत्रयोः कृते प्रतिबद्धः अस्ति। अमेरिकादेशस्य डेलावेर नगरे क्वाड नेतृणां सम्मेलनस्य औद्घाटनिकसम्भाषणे प्रधानमन्त्रिणा उक्तं यत् क्वाड इति अत्र स्थातुं, सहायतां कर्तुं, सहभागं कर्तुं, पूरकं च भवितुमस्ति। श्रीमोदी अवदत् यत् क्वाड शिखरसम्मेलनं तस्मिन् समये भवति यदा विश्वं समाह्वानैः संघर्षैः च आक्षादितं वर्तते तथा च क्वाड देशाः एकात्रिताः सम्भूय प्रजातान्त्रिकमूल्यानां आधारेण कार्यं सम्पादनं सम्पूर्णमानवतायाः कृते अतीवमहत्त्वपूर्णमस्ति। प्रधानमन्त्रिणा बलं प्रदत्तमयत् क्वाड समूहः कस्यापि विरुद्धं नास्ति तथा च नियमाधारित-अन्ताराष्ट्रीय-व्यवस्थायाः, संप्रभुतायाः प्रादेशिक-अखण्डतायाः च सम्मानं, सर्वेषां विषयाणां शान्तिपूर्णरीत्या-समाधानं च समर्थयति। प्रधानमन्त्रिणा उक्तं यत् क्वाड देशाः मिलित्वा स्वास्थ्यमसुरक्षा, महत्त्वपूर्णाः उदीयमानाः च प्रौद्योगिकी, जलवायुपरिवर्तनं, क्षमतानिर्माणं च इत्यादिषु क्षेत्रेषु अनेके सकारात्मक-समावेशीनः च उपक्रमाः सम्पादिताः। श्रीमोदी पञ्चविंशत्यधिक द्विसहस्र तमे वर्षे भारते क्वाड-नेतृणां-शिखरसम्मेलनस्य आयोजने स्वस्य प्रसन्नतां प्रकटितवान्। क्वाड-शिखर-सम्मेलने भागं ग्रहणात् पूर्वं प्रधानमन्त्रिणा मोदिना गतरात्रौ डेलावेर नगरे विल्मिङ्गटन-नगरे अमेरिकी-राष्ट्रपतिना जो बाइडेन इत्यनेन सह द्विपक्षीयवार्ता कृता। भारत-अमेरिका-देशौ व्यापकवैश्विकरणनीतिकसहभागितां इतोपि सुदृढं कर्तुं

उभौ नेतारौ नूतनानि मार्गाणि चिंहितवन्तौ। एकस्मिन् सामाजिक संजालीय संदेशे प्रधानमन्त्रिणा उक्तं यत्, वार्ता अत्यन्तं फलदायी अभवत्।

शाह-पूँछ जनसभा

भाजपेति दलस्य वरिष्ठः नेता तथा केन्द्रीयगृहमन्त्री अमितशाहः ह्यः उक्तवान् यत् जम्मू-कश्मीरे प्रधानमन्त्रिणः नरेन्द्रमोदिनः नेतृत्वे आतङ्कवादात् मुक्तिं प्रति अभूतपूर्व परिवर्तनम् अभवत्। पूँछ मण्डलस्य मेढरे एकां जनसभां सम्बोधयन् श्रीशाहः उक्तवान् यत् जम्मू-कश्मीरस्य यूनां हस्तेषु सम्प्रति पाषाणखण्डस्य स्थाने लैपटॉप इति अङ्कसंगणक यन्त्राणि सन्ति।

आतिशी - शपथग्रहणम्

आम-आदमी-पार्टि-दलस्य वरिष्ठनेत्री आतिशी ह्यः दिल्ल्याः मुख्यमन्त्रित्वेन शपथम् अग्रहीत्। दिल्ल्याः मुख्यमन्त्री अतिशी स्वकीयस्य नूतनेभ्यः मन्त्रिभ्यः विभागान् आवंटितवती। नूतनमन्त्रिमण्डले सम्प्रति मुख्याधिकारिणा सह पञ्च सदस्याः सन्ति। मुख्यमन्त्री अतिशी शिक्षा, विद्युत्, वित्त विषयान् च समेत्य त्रयोदश विभागानां प्रमुखा भविष्यति। दिल्ल्याः मन्त्री सौरभभारद्वाजः स्वास्थ्य, नगरविकासः, समाजकल्याणं च समेत्य अष्टविभागानाम् प्रभारं धारयिष्यति। गोपालरायः सामान्यप्रशासनं, पर्यावरणम्, वन, वन्यजीवं च समेत्य त्रयः विभागाः धारयिष्यति। कैलाशगहलोताय परिवहनप्रशासनसूचना- प्रविधिः, गृह - महिला एवं बाल विकास विभागं च प्रदत्तम् अस्ति। मुकेश अहलावत इत्यस्मै पञ्च विभागाः आवंटिताः सन्ति तथा च इमरान हुसैनः खाद्य-आपूर्ति-विभागस्य च दायित्वं निर्वहिष्यति। राजनिवासे आयोजिते शपथग्रहण-समारोहे उपराज्यपालेन विनय कुमार-सक्सेना-इत्यनेन आतिशी तस्याः मन्त्रिपरिषदः सदस्याः च पदगोपनीयतायै प्रतिज्ञापिताः। राष्ट्रपतिना द्रौपदी-मुर्मु-इत्यनाया शपथ-ग्रहण-दिवसात् आतिशी दिल्ल्याः मुख्यमन्त्रि-रूपेण नियोजिता।

॥इति वार्ताः॥

